

முஸ்லிம் சமூகம் அறிந்துகொள்ள வேண்டிய முக்கிய பாடங்கள்
தொகுப்பு

மதிப்பிற்குரிய அஷ்ஷேய்க் அப்துல் அஸீஸ் இப்னு அப்தில்லாஹ் இப்னி பாஸ் (ரஹ்) முன்னுரை

அளவற்ற அருளாளனும் நிகரற்ற அன்புடையோனுமாகிய அல்லாஹ்வின்
திருப்பெயரால் ஆரம்பிக்கிறேன்.

புகழனைத்தும் அனைத்துலக இரட்சகனான அல்லாஹ்வுக்கே உரியது. நல்ல முடிவு
பயபக்தியுடையோருக்கேயாகும். அல்லாஹ்வின் அடியாரும் தூதருமான எங்கள் நபி
முஹம்மத் ஸல்லல்லாஹு அலைஹிவஸல்லம் அவர்களின் மீதும் அவர்களின்
குடும்பத்தார் மற்றும் அவர்களின் தோழர்கள் அனைவரின் மீதும் அல்லாஹ் அவனின்
ஸலாத்தையும் ஸலாமையும் பொழிவானாக!

இவற்றுக்குப் பின்:

இந்நூலானது இஸ்லாம் குறித்து முஸ்லிம்கள் அனைவரும் அவசியம் அறிந்திருக்க
வேண்டிய விடயங்கள் பற்றி பேசும் ஒரு சுருக்கமான தொகுப்பாகும். இதற்கு
(அத்துருஸூல் முஹிம்மா லிஆம்மதில் உம்மா) என்று பெயரிட்டுள்ளேன்

இதன் மூலம் முஸ்லிம்கள் அனைவருக்கும் பயனளிக்கும் படியும், இப்பணியை
என்னிடமிருந்து ஏற்று நற்கூலி வழங்க வேண்டும் என்றும் அல்லாஹ்விடம்
பிரார்த்திக்கிறேன். அவன் மாபெரும் கொடையாளான்.

மதிப்பிற்குரிய அஷ்ஷேய்க் அப்துல் அஸீஸ் இப்னு அப்தில்லாஹ் இப்னி பாஸ் (ரஹ்)

அனைத்து முஸ்லிம் சமூகத்திற்குமான முக்கிய பாடங்கள் (1)¹

முதலாம் பாடம் : ஸூறத்துல் பாத்திஹாவும் சிறிய ஸூறாக்களும்.

ஸூறத்துல் பாத்திஹாவுடன் முடியுமான சிறிய ஸூறாக்களை அதாவது ஸூறத்துஸ்
ஸல்ஸலா முதல் ஸூறத்துன் நாஸ் வரை சரியாக பார்த்து ஒதுவதற்கு
கற்றுக்கொள்வதுடன் அவற்றை மனனமிட்டு அவற்றில் அவசியம் விளங்கிக்
கொள்ளவேண்டியவற்றைப் பற்றி தெளிவு பெறுவதும் அவசியமாகும்.

இரண்டாம் பாடம் : இஸ்லாத்தின் ஜந்து தூண்கள்

இஸ்லாத்தின் ஜந்து தூண்களைப் பொறுத்தவரை அவற்றுள் முதன்மையானதாகவும்
மிகப் பிரதானமானதாகவும் இருப்பது “உண்மையான வணக்கத்திற்குரிய இறைவன்
அல்லாஹ்வைத்தவிர வேறு யாருமில்லை என்றும் முஹம்மத் ஸல்லல்லாஹு
அலைஹிவஸல்லம் அவர்கள் அல்லாஹ்வின் தூதரும் அடியாரும் ஆவார் என்றும்
சாட்சி கூறுவதாகும்” இதனை லாஇலாஹ இல்லல்லாஹ்வின் நிபந்தனைகள் மற்றும்
அவை உள்ளடக்கியுள்ள கருத்துக்களின் அடிப்படையில் விளங்கிக் கொள்ள வேண்டும் .
(லாஇலாஹ இல்லல்லாஹு) என்பதன் கருத்தாவது அல்லாஹ்வைத்தவிர
வணங்கப்படக்கூடிய அனைத்தையும் நிராகரித்து (இல்லல்லாஹ்) வணக்கத்தை
இணையில்லா அல்லாஹ்வுக்கு மாத்திரம் உரித்தாக்கி உறுதிப்படுத்துவதைக்
குறிக்கும்.(ஏகத்துவக் கலிமாவாகிய (லாஇலாஹ இல்லல்லாஹு)வின்)
நிபந்தனைகளாவன1- அறியாமைக்கு மாற்றமான அறிவு 'அல் இல்மு' அதாவது ஷஹாதா
கலிமா வேண்டிநிற்கும் விடயங்களை அறிந்து கொள்வதற்குரிய அறிவைப்பெற்றிருத்தல்
2.சந்தேகத்திற்கு மாற்றமான உறுதி 'அல்யகீன்' அதாவது ஷஹாதா கலிமாவை
எவ்விதச்சந்தேகமுமின்றி உறுதியாக ஏற்றுக்கொள்ளல். 3-இணைவைப்பிற்கு
மாற்றமான உளத்தூய்மை 'அல் இக்லாஸ்' அதாவது ஷஹாதா கலிமாவை எவ்வித
இணைவைப்புமின்றி தெளிவான மனதுடன் ஏற்றுக் கொள்ளல். 4- பொய்க்கு மாற்றமான
உண்மை 'அஸ்ஸித்க்' அதாவது ஷஹாதா கலிமாவை போலியாக அல்லாது

¹ இத்தொகுப்பானது கௌரவ தொகுப்பாளரின் மஜ்முஃ பதாவா வமகாலாத் முதனவ்விஆ)
(மார்க்கத்தீர்ப்புகள் மற்றும் பல்வேறு தலைப்பிலான கட்டுரைகள்) என்ற அவரின்
நூலிலும் பிரசுரிக்கப்பட்டது. பகுதி 03 பக்கம் 288 முதல் 298 வரை).

உண்மையாக ஏற்று நம்புதல். 5-வெறுத்தல் என்பதற்கு மாற்றமான நேசித்தல் 'அல் மஹப்பா' அதாவது ஷஹாதா கலிமாவில் எவ்வித வெறுப்பும் கொள்ளாது அதில் பற்றுக்கொண்டு உண்மையாக நேசித்தல். 6- கட்டுப்படுதல் 'அல் இன்கியாத்' அதாவது இணைவைக்காது ஷஹாதா கலிமாக் கூறும்; கடமைகளுக்கு கட்டுப்பட்டு நடத்தல். 7- மறுத்தல் என்பதற்கு மாற்றமான ஏற்றுக்கொள்ளுதல் 'அல்கபூல்' அதாவது ஷஹாதா கலிமாவை உள்பூர்வமாக ஏற்றுக்கொள்வதுடன் எவ்வகையிலும்; அதனை மறுக்காது இருத்தல். 8-அல்லாஹ் அல்லாது வணங்கப்படுபவை அனைத்தையும் நிராகாரித்தல். இந்த நிபந்தனைகள் யாவற்றையும் பின்வரும் இரு கவிதை வரிகள் உள்ளடக்கியுள்ளன

அறிவுடன் அகத்திடமும் அகத்தாய்மையுமாம் அன்பு கொண்டு உண்மைப்படுத்தி அதற்குள் அடங்கி ஏற்றுவாழ்வுமாம்
அல்லாஹ்வை அன்றி வணங்குபடுவதை நிராகரித்து வாழ்வது இவைகளுள் எட்டாவதாம். "முஹம்மத் ஸல்லல்லாஹு அலைஹிவஸல்லம் அவர்கள் அல்லாஹ்வின் தூதர் என்று சாட்சி கூறல்" என்பது நபியவர்கள் அறிவித்தவற்றை உண்மைபடுத்துவது, அவர்கள் கட்டளையிட்டவைகளுக்கு கட்டுப்படுவது, அவர்கள்; தடுத்தவைகளை தவிர்த்து நடப்பது, அல்லாஹ்வும் அவனின் தூதரும் மார்க்கமாக காட்டித்தந்ததன் அடிப்படையில் அல்லாஹ்வை வணங்குவது போன்ற முக்கியமானதும் இன்றியமையாததுமான விடயங்களை வேண்டிநிற்கிறது. இதனைத் தொடர்ந்து இஸ்லாத்தின் அடிப்படைக் கடமைகளுள் எஞ்சிய ஏனைய கடமைகளான தொழுகை, ஸகாத், ரமழான் மாத்தில் நோன்பு நோற்பது சக்தியுள்ளவர் ஹஜ் செய்வது போன்ற விடயங்களை இஸ்லாத்தைக்கற்றுக்கொள்வோருக்கு தெளிவுபடுத்தல் வேண்டும்.

மூன்றாம் பாடம் : அர்கானுல் ஈமான் (இறைவிசுவாசத்தின் அடிப்படைகள்)

'அர்கானுல் ஈமான்' (இறைவிசுவாசத்தின் அடிப்படைகள்) ஆறு, அவையான : அல்லாஹ்வையும் அவனின் மலக்குகளையும், வேதங்களையும், தூதர்களையும், மறுமை நாளையும், நன்மை தீமை யாவும் அல்லாஹ்வின் விதிப்படியே நிகழ்கிறது என்பதையும் விசுவாசிப்பதாகும்.

நான்காம் பாடம் : தவ்ஹீதின் (ஏகத்துவத்தின்) வகைகளும் மற்றும் ஷிர்கின் (இணைவைப்பின்) வகைகளும்

தவ்ஹீதின் வகைகள் மூன்றாகும். அவையாவன: தவ்ஹீதுர் ரூபிய்யா, தவ்ஹீதுல் உலாஹிய்யா, தவ்ஹீதுல் அஸ்மாஇ வஸ்ஸிபாத் என்பவைகளாகும். அவைபற்றிய விபரம் பின்வருமாறு :

'தவ்ஹீதுர் ரூபிய்யா' என்பது அல்லாஹ்வே அனைத்தையும் படைத்து அவற்றை நாடியவிதத்தில் வழிநடாத்துபவன். இதில் எவரும் அவனுக்கு இணையாக இல்லை என்பதை விசுவாசம் கொள்வதாகும். (தவ்ஹீதுர் ரூபிய்யா' என்பது : பிரபஞ்சம் முழுவதையும் படைத்து திட்டமிட்டு போசித்து பரிபாலித்தல் என்ற செயற்பாட்டில் அல்லாஹ்வை ஒருமைப்படுத்துதல்) (மொழிபெயர்ப்பாளர்)

'தவ்ஹீதுல் உலாஹிய்யா' என்பது, அல்லாஹ் மாத்திரமே உண்மையாக வணங்கி வழிபடத் தகுதியானவன் என்றும் அவனுக்கு இதில் இணையாளர் எவருமில்லை என்பதையும் விசுவாசம் (ஈமான்) கொள்வதாகும். இதுதான் லாஇலாஹ இல்லல்லாஹ் குறிப்பிடும் கருத்துமாகும். அதாவது அல்லாஹ்வைத் தவிர உண்மையாக வணங்கப்படக்கூடியவன் வேறு யாறுமில்லை என்பதுவே இதன் உண்மை அர்த்தமாகும். அதாவது தொழுகை நோன்பு போன்ற வணக்கங்களும் ஏனைய வணக்கங்களும் அவனுக்கு மாத்திரமே செலுத்தப்பட வேண்டும். வேறு எவற்றுக்கும் செலுத்தப்படக்கூடாது என்பதாகும்.

தவ்ஹீதுல் அஸ்மாஇ வஸ்ஸிபாத் (அல்லாஹ்வின் அழகிய திருநாமங்கள் மற்றும் உயர் பண்புகள் மூலம் அல்லாஹ்வை ஒருமைப்படுத்தல்) என்பது, அல்குர்ஆனிலும் ஸஹீஹான ஹதீஸ்களிலும் வந்துள்ள அல்லாஹ்வின் பெயர்களையும், பண்புகளையும் ஈமான் கொள்வதாகும். பின்வரும் அல்லாஹ்வின் கூற்றுக்கு அமைவாக அவற்றின் கருத்துக்களை மாற்றி திரிவு படுத்தாமலும், இல்லையென்று மறுக்காமலும், அமைப்பைக்கூறாமலும், உவமைப்படுத்தாமலும் அவனுக்கே தகுமான முறையில்

அதனை உறுதிப்படுத்துவதையே குறிக்கும். இதனை அல்லாஹ் பின்வருமாறு குறிப்பிடுகிறான்.(1) (قُلْ هُوَ اللَّهُ أَحَدٌ) அல்லாஹ் ஒருவன்தான் என (நபியே) கூறுவீராக!(2) اللَّهُ الصَّمَدُ (لَمْ يَلِدْ وَلَمْ يُولَدْ) அவன் (எவரையும்) பெறவுமில்லை; (எவருக்கும்) பிறக்கவுமில்லை. (3) لَمْ يَكُنْ لَهُ كُفُوًا أَحَدٌ. அவனுக்கு நிகராக எதுவுமில்லை. (ஸூறத்துல் இஹ்லாஸ் வசனம் 1- 4)-மேலும் அல்லாஹ் கூறுகிறான்: (وَهُوَ السَّمِيعُ الْبَصِيرُ) (அவனைப் போன்று எதுவுமில்லை. அவன் நன்கு செவிமடுப்பவனாகவும் பார்ப்பவனாகவும் உள்ளான்.) (அஷ்ஷூரா :11) சில அறிஞர்கள் தவ்ஹீதின் வகைகளை இரண்டாகக் குறிப்பிட்டு தவ்ஹீதுத் ரூபிய்யாவினுள் தவ்ஹீதுல் அஸ்மாஇ வஸ்ஸிபாதையும் உள்ளடக்கியுள்ளனர். இதில் எவ்விதப்பிரச்சினையும் கிடையாது. ஏனெனில் அவ்வாறு வகைப்படுத்தப்பட்ட இரு பிரிவுகளின் நோக்கம் தெளிவானதாகும். இணைவைத்தல் மூன்று வகைப்படும்: அவையாவன : பெரிய இணைவைப்பு, சிறிய இணைவைப்பு, மறைமுக இணைவைப்பு என்பவைகளாகும். பெரிய இணைவைப்பானது நல்லறங்களை அழித்து (இல்லாமல் செய்து) அதன் மீது மரணித்தவருக்கு நிரந்தர நரகத்தை கட்டாயப்படுத்திவிடும். அல்லாஹ் இது குறித்து பின்வருமாறு குறிப்பிடுகிறான்: (وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ) (அவர்கள் இணைவைத்தால் அவர்கள் செய்து கொண்டிருந்த (நல்ல)வைகள் அவர்களைவிட்டும் அழிந்து பயனற்றுப் போய்விடும்). (அல் அன்ஆம் : 88) மேலும் இது குறித்து அல்லாஹ் பின்வருமாறு கூறுகிறான்: (مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ شَاهِدِينَ عَلَىٰ أَنْفُسِهِم بِالْكَفْرِ ۚ أُولَٰئِكَ حَبِطَتْ أَعْمَالُهُمْ فِي النَّارِ هُمْ) (இணைவைப்போர் (தமது) நிராகரிப்புக்குத் தாமே சாட்சியாளர்களாக இருக்கும் நிலையில் அல்லாஹ்வின மஸ்ஜித்களை பராமரிக்கும் தகுதி அவர்களுக்கில்லை. அவர்களின் செயல்கள் அழிந்து விட்டன. அவர்கள் நிரந்தரமாக நரகத்திலேயே இருப்பார்கள்) (அத்தவ்பா 17) யார் இணைவைத்த நிலையில் மரணித்துவிடுகிறானோ அவனது பாவம் மன்னிக்கப்படமாட்டாது, அவனுக்கு சுவர்க்கம் ஹராமாகி விட்டது. அல்லாஹ் இது குறித்து பின்வருமாறு குறிப்பிடுகிறான்: (إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ) (இணைவைக்கப்படுவதை மன்னிக்கவேமாட்டான். அது தவிரவுள்ள ஏனையவற்றை தான் நாடுயோருக்கு மன்னிப்பான். (அந்நிஸா 48). மேலும் அல்லாஹ் கூறுகிறான்: (إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ ۚ وَمَا لِلظَّالِمِينَ مِنْ) (நிச்சயமாக யார் அல்லாஹ்வுக்கு இணைவைக்கின்றானோ அவனுக்கு சுவர்க்கத்தை தடுத்துவிடுவான். மேலும் அவன் ஒதுங்குமிடம் நரகமேயாகும், அநியாயக்காரர்களுக்கு எந்த உதவியாளர்களும் இல்லை) (7). (அல்மாஇதா 72) மரணித்தவர்களிடமும், சிலைகளிடமும் பிரார்த்திப்பதும் அவர்களிடம் பாதுகாப்புத் தேடுவதும், அவர்களுக்கு நேர்ச்சைச் செய்வதும், அவர்களுக்கு அறுத்துப் பலியிடுவதும் மற்றும் இவை போன்ற செயற்பாடுகள் அனைத்தும் பெரிய இணைவைப்பின் (அஷ்ஷிர்குல் அக்பர்) வகையை சார்ந்ததாகும். சிறிய இணைவைப்பு என்பது அல் குர்ஆன் அல்லது அஸ்ஸுன்னாவின் ஆதாரங்களில் இணைவைப்பு என்ற பெயரில் குறிப்பிடப்பட்டு வந்திருக்கும் செயல்களாகும். என்றாலும் அவைகள் பெரிய இணைவைப்பைச் சார்ந்தவைகள் அல்ல. உதாரணத்திற்கு சில நற்காரியங்களை முகஸ்துதிக்காக செய்வது, அல்லாஹ் அல்லாதவற்றில் சத்தியம் செய்வது, அல்லாஹ்வும் இன்னாரும் நாடிவிட்டான் என்று சேர்த்துக் கூறுவதும் இது போன்றவைகளும் இதற்கு உதாரணங்களாகும். நபியவர்கள் இது குறித்து பின்வருமாறு குறிப்பிடுகிறார்கள்: (நான் உங்களிடம் மிக அதிகம் பயப்படுவதெல்லாம் சிறிய (ஷிர்க்) இணைவைத்தலையாகும். அது குறித்து நபியவர்களிடம் வினவப்பட்ட போது : (முகஸ்துதி) என பதிலளித்தார்கள். [அஹ்மத் பாகம் 5 பக்கம் 428] இந்த ஹதீஸை இமாம் அஹ்மதும் தபரானியும் பைஹகியும் மஹ்மூத் இப்னு லபீத் அல் அன்ஸாரி அவர்களின் தரமான அறிவிப்பாளர் தொடர் மூலம் பதிவு செய்துள்ளார்கள். மேலும் நபி ஸல்லல்லாஹு அலைஹிவஸல்லம் அவர்களிடமிருந்து ராபி: இப்னு கதீஜும் அவர்களிடமிருந்து மஹ்மூத் இப்னு லபீத் அல் அன்ஸாரி என்ற ஸஹாபி மூலம் மிகத் தரமான அறிவிப்பாளர் தொடரினால் இமாம் தபரானி அவர்கள் பதிவு செய்துள்ளார். 8*9

2 تقدم

3 تقدم

4 تقدم

5 تقدم

6 تقدم

7 تقدم

8 تقدم

9 تقدم

மேலும் நபி ஸல்லல்லாஹு அலைஹி வஸல்லலம் அவர்கள் கூறினார்கள் :((யார் அல்லாஹ் அல்லாதவற்றைக்கொண்டு சத்தியம் செய்கிறானோ அவன் (முஷ்ரிகாகி விட்டான்) இணைவைத்து விட்டான்.)) (10).இமாம் அஹ்மத் அவர்கள் ஸஹீஹான அறிவிப்பாளர் தொடர் மூலம் உமரிப்னுல் கத்தாப் (ரழி)அவர்களின் ஹதீஸாக இதனைப் பதிவுசெய்துள்ளார்.நபி ஸல்லல்லாஹு அலைஹிவஸல்லலம் அவர்கள் கூறியதாக இப்னு உமர் (ரழி) அவர்கள் அறிவிக்கும் ஹதீஸை அபூதாலூத் திர்மிதியும் ஸஹீஹான அறிவிப்பாளர் தொடர் மூலம் பதிவு செய்துள்ளனர்.((யார் அல்லாஹ் அல்லாதவற்றைக்கொண்டு சத்தியம் செய்கிறானோ, அவன் நிராகரிதவனாக அல்லது இணைவைத்தவனாக மாறிவிடுவான் (காபிராக அல்லது முஷ்ரிகாக ஆகி விடுவான்) (11).மேலும் நபி ஸல்லல்லாஹு அலைஹி வஸல்லலம் அவர்கள் கூறினார்கள் :((அல்லாஹ்வும் இன்னாரும் நாடினால் என்று கூறாதீர்கள். மாறாக அல்லாஹ் நாடினான் பின்னர் இன்னாரும் நாடினார் என்று கூறுங்கள்) (12)ஹுதைபதுப்னுல் யமான் (ரழி) அவர்களால் அறிவிக்கப்படும் இந்த ஹதீஸை அபூதாலூத் அவர்கள் ஸஹீஹான அறிவிப்பாளர் தொடர் மூலம் பதிவு செய்துள்ளார்.^{10*11*12}

இவ்வகை விரகானது மதம்மாறிவிடுதல், நரகத்தில் நிரந்தரமாக தங்கிவிடுதல் போன்றவற்றை ஏற்படுத்தமாட்டாது. மாறாக இது அடிப்படையில் இருக்க வேண்டிய ஏகத்துவத்தின் (தவ்ஹீத்) பரிபூரணதன்மைக்கு முரணானது.

மூன்றாம் வகை : மறைவான இணைவைப்பு இதற்கு நபி ஸல்லல்லாஹு அலைஹிவஸல்லலம் அவர்களின் பின்வரும் கூற்று ஆதாரமாக அமைகிறது(மஸ்ஹூத் தஜ்ஜாலைவிட உங்களின் மீது நான் மிகவும் பயப்படும் ஒரு விடயத்தை உங்களுக்கு அறிவித்துத் தரட்டுமா? என்று கேட்ட போது அதற்கவர்கள் அல்லாஹ்வின் தூதரே! அறிவித்துத் தாருங்கள் என்று கூறினர். அதற்கு நபி ஸல்லல்லாஹு அலைஹிவஸல்லலம்: அது மறைவான விர்க் (இணைவைத்தல்) அதாவது, ஒரு மனிதர் எழுந்து தொழுது கொண்டிருக்கும் போது, தன்னை ஒருவன் பார்க்கிறான் என்பதற்காக அவன் தனது தொழுகையை அலங்கரித்துத் தொழுகிறான் எனக் கூறினார்கள்.) (13)இமாம் அஹ்மத் அவர்கள் தனது முஸ்னதில் அபூஸஈத் அல் குத்ரி (ரழி)அவர்களின் ஹதீஸாக பதிவு செய்துள்ளார்¹³

(இணைவைத்தலை) விர்க்கை இருவகையாக மாத்திரம் பெரியது சிறியது எனப்பிரிப்பதும் ஆகமாகும்.

ஆனால் மறைமுகமான விர்க்கை பொறுத்தவரை இவ்விரண்டையும் உள்ளடக்கிக்கொள்கிறது.

எனவே இம்மறைமுகமான விர்க் சில வேளைகளில் முனாஃபிக்குகளின் விர்க்கைப் போன்று பெரிய விர்க்கில் இடம்பெற்றுவிடுகிறது. ஏனெனில் அவர்கள் தங்களின் தவறான நம்பிக்கைகளை மறைத்து வைத்துக்கொண்டு, முகஸ்துதிக்காகவும், தங்களின் உயிர்களுக்கு ஆபத்து ஏற்பட்டுவிடும் என்ற பயத்திற்காகவும் முஸ்லிம்கள் போல் நடக்கிறார்கள்.

மேலே குறிப்பிட்ட மஹ்மூத் இப்னு லபீத் அல் அன்ஸாரி (ரழி), மற்றும் அபூஸஈத் (ரழி) அவர்களின் மூலமாக அறிவிக்கப்பட்ட ஹதீஸ்களில் வருவதுபோல் சில வேளை இது -முகஸ்துதியைப் போல- சிறிய விர்க்கிலும் இடம்பெற்று விடும். ஈடேற்றத்தை வழங்க அல்லாஹ்வே பொறுப்பான.

ஐந்தாம் பாடம் : அல் இஹ்ஸான்

இஹ்ஸான் என்பதன் அடிப்படை : நீ அல்லாஹ்வை பார்ப்பது போல் வணங்குவதாகும். நீ அவனைப் பார்க்காவிட்டாலும் அவன் உன்னை பார்த்துக்கொண்டிருக்கிறான் என்பதாகும்

¹⁰ புஹாரி: பாடம் : அய்மான் வன்நுதார்; (6271) முஸ்லிம்: பாடம்: அல் அய்மான் (1646) திர்மிதி : பாடம் அந்நுதார் வல் அய்மான் (1533) நஸாஈ : பாடம் : அல் அய்மான் வன்நுதார் (3764) அபூதாலூத்: பாடம் : அல் அய்மான் வன்நுதார் (3249) இப்னு மாஜாஃ பாடம் : அல் கப்பாராத் (2094) அஹ்மத் (1/47) மாலிக் : பாடம் : அன்நுதார் வல் அய்மான் (1037) அத்தாரிமி: பாடம் : அன்நுதார் வல் அய்மான் (234).

¹¹ புஹாரி: பாடம் : அல் அதப்; (5757) முஸ்லிம் : பாடம்: அல் அய்மான் (1646) திர்மிதி : பாடம் அந்நுதார் வல் அய்மான் (1535) நஸாஈ : பாடம் : அல் அய்மான் வன்நுதார் (3766) அபூதாலூத்: பாடம் : அல் அய்மான் வன்நுதார் (3251) இப்னு மாஜாஃ பாடம் : அல் கப்பாராத் : (2094) அஹ்மத் (2/69) மாலிக் : பாடம் : அன்நுதார் வல் அய்மான் (1037) அத்தாரிமி: பாடம் : அன்நுதார் வல் அய்மான் (2341)

¹² அபூதாலூத் பாடம் : அல் அதப் : (4980) அஹ்மத் (பாகம் 5 பக்கம் 399)

¹³ இப்னுமாஜாஃ பாடம் : அஸ்ஸுஹத் (4204). அஹ்மத் பாகம் 3 பக்கம் 30.

ஆறாம் பாடம் : தொழுகையின் நிபந்தனைகள்

அவைகள் (9) ஒன்பதாகும்

1- இஸ்லாம், (முஸ்லிமாய் இருத்தல்) 2- புத்திசுவாதீனம் (புத்திசுவாதீனமானவராக இருத்தல்) 3- (நல்லதையும் கெட்டதையும்) பகுத்தறியும் நிலையை அடைந்திருத்தல், 4- தொடக்கை நீக்குதல், 5- அசுத்தத்தை அகற்றுதல், 6- அவரத்தை (உடலில் கட்டாயம் மறைக்கவேண்டிய பகுதியை) மறைத்தல், 7- தொழுகைக்கான நேரத்தை அடைந்திருத்தல், 8- கிப்லாவை முன்னோக்குதல், 9- நிய்யத் (மனதால் நினைத்தல்)

ஏழாம் பாடம் : தொழுகையின் கடமைகள் (ருக்ன்கள்)

இவை பதினான்கு (14) ஆகும். அவையான :

1- சக்தியுள்ளவர் நின்று தொழுதல், 2- அல்லாஹு அக்பர் என்று இஹ்ராம் தக்பீர் (ஆரம்பத்தக்பீர்) கூறுதல், 3- ஸூறத்துல் பாத்திஹா ஒதுதல், 4- ருகூஉ செய்தல், 5- ருகூஉக்குப் பின் நிலைக்கு வந்து நேராக நிற்பதல், 6- ஏழு உறுப்புக்களின் மீது ஸூஜத் செய்தல், 7- அதிலிருந்தும் எழும்புதல், 8- இரு ஸஜ்தாக்களுக்கு இடையில் அமர்தல், 9- எல்லாச் செயல்களிலும் அவசரமின்றி நிதானம் பேணல், 10- தொழுகையின் ருக்ன்களை (கடமைகளை) ஒழுங்கு முறைப்படி செய்தல், 11- கடைசி அத்தஹிய்யாத் ஒதுதல், 12- அதற்காக உட்காருதல், 13- நபி ஸல்லல்லாஹு அலைஹி வஸல்லம் அவர்களின் மீது ஸலவாத் கூறுதல், 14- இரண்டு ஸலாம்கள் கூறுதல் ஆகியவைகளாகும்.

எட்டாம் பாடம் : தொழுகையின் வாஜிப்கள்

அவைகள் எட்டாகும் (8)

1- இஹ்ராம் (ஆரம்ப) தக்பீர் தவிர ஏனைய எல்லா தக்பீர்களும், 2- இமாழும், தனித்துத் தொழுபவர்களும் (ஸமிஅல்லாஹுலிமன் ஹமிதஹ்) எனக் கூறுதல் (பொருள் : தன்னைப் புகழ்பவனின் புகழரையை அல்லாஹ் செவிமடுத்து அங்கீகரித்தான்.) 3- அனைவரும் (இமாம், மஃமூம், தனித்துத் தொழுபவர்) (ரப்பனா வலகல் ஹம்து) எனக் கூறுதல், 4- ருகூஇல் (சுப்ஹான ரப்பியல் அழீம்) எனக் கூறுதல் (பொருள் : மகத்துவமிக்க என் இரட்சகனைத் தூயவன் எனத் துதிசெய்கிறேன்), 5- சுஜூதில் (சுப்ஹான ரப்பியல் அஃலா) எனக் கூறுதல் (பொருள் : உயர்ந்தோனாகிய என் இரட்சகனைத் தூயவன் எனத் துதிசெய்கிறேன்), 6- இரு ஸஜ்தாக்களுக்கிடையே (ரப்பிக்ஃபிரலீ) எனக் கூறுதல் (பொருள்) எனதிரட்சகனே எனக்கு மன்னிப்பளிப்பாயாக!), 7- முதல் அத்தஹிய்யாத்து ஒதுதல், 8- அதற்காக அமர்தல் ஆகியவைகளாகும்.

ஒன்பதாம் பாடம் : தஷஹ்ஹுதின் (அத்தஹிய்யாத்தின்) விபரம்

அதனை இவ்வாறு கூறுவார் :

அத்தஹிய்யாது லில்லாஹி வஸ்ஸலவாது வத்தய்யிபாது அஸ்ஸலாமு அலைக அய்யுஹன் னபிய்யு வரஹ்மதுல்லாஹி வபரகாதுஹு அஸ்ஸலாமு அலைனா வஅலா இபாதில்லாஹிஸ் ஸாலிஹீன் அஷ்ஹது அல்லாஇலாஹ இல்லல்லாஹு வஅஷ்ஹது அன்ன முஹம்மதன் அப்துஹு வரஸூலுஹு. பொருள் : ((காணிக்கைகளும், தொழுகைகளும் (வணக்கங்களும்), நல்லறங்களும் அல்லாஹ்வுக்கே உரியன. நபியே உங்களின் மீது ஸலாழும் அல்லாஹ்வின் கருணையும் அருட்பேறும் உண்டாகட்டுமாக! எங்களின் மீதும் அல்லாஹ்வின் நல்லடியார்கள் அனைவர் மீதும் ஸலாம் உண்டாவதாக! உண்மையான வணக்கத்திற்குரியவன் அல்லாஹ்வைத் தவிர வேறு யாருமில்லை என்று உறுதியாக ஏற்று சாட்சி கூறுகிறேன். மேலும், முஹம்மத் ஸல்லல்லாஹு அலைஹி வஸல்லம் அவர்கள் அல்லாஹ்வின் அடியாரும் தூதருமாக இருக்கிறார்கள் என்று உறுதியாக ஏற்று சாட்சி கூறுகிறேன்.

பின்னர் நபி (ஸல்லல்லாஹு அலைஹி வஸல்லம்) அவர்களின் மீது ஸலாவாத்துக் கூறி அவர்களுக்கு அருள்வளம் வேண்டி பிரார்த்திக்க வேண்டும். ஸலவாத்தை இவ்வாறு கூறுவார் : 'அல்லாஹும்ம ஸல்லி அலா முஹம்மதின் வஅலா ஆலி முஹம்மதின் கமா ஸல்லைத அலா இப்ராஹீம், வஅலா ஆலி இப்ராஹீம் இன்னக ஹமீதுன் மஜீத்.

அல்லாஹும்ம பாரிக் அலா முஹம்மதின் வஅலா ஆலி முஹம்மதின் கமா பாரக்த அலா இப்ராஹீம் வஅலா ஆலி இப்ராஹீம் இன்னக ஹமீதுன் மஜீத்' ((யா அல்லாஹ்! இப்ராஹீம் (அலைஹிஸ்ஸலாம்) அவர்கள் மீது அருள் புரிந்தது போல், முஹம்மத் ஸல்லல்லாஹு அலைஹி வஸல்லம் அவர்கள் மீதும் அவர்கள் குடும்பத்தவர் மீதும் அருள்புரிவாயாக. நீயே புகழுக்குரியவன் கீர்த்திமிக்கவன்)) யா அல்லாஹ்! நீ இப்ராஹீம் (அலைஹிஸ்ஸலாம்) மீதும்; அவரின் குடும்பத்தார் மீதும் உன் அருள்வளத்தையும் செழிப்பையும் அள்ளிப் பொழிந்தது போல் முஹம்மது ஸல்லல்லாஹு அலைஹி வஸல்லம் அவர்கள் மீதும் அவர்களின் குடும்பத்தார் மீதும் உன் அருள்வளத்தையும் செழிப்பையும் பொழிவாயாக! நீயே புகழுக்குரியவன் கீர்த்திமிக்கவன்))(77)

ஸலவாத் ஒதியதன் பின்பு கடைசி (தஷஹ்ஹுத்) அத்தஹிய்யாத்தில் நரகின் தீங்கை விட்டும். மண்ணறையின் தீங்கை விட்டும், வாழும் போதும் மரணிக்கும் போதும் ஏற்படும் குழப்பங்களை விட்டும். தஜ்ஜாலின் குழப்பங்களை விட்டும் அல்லாஹ்விடம் பாதுகாப்புத் தேட வேண்டும். பின்பு தான் விரும்பியதை கேட்கலாம். என்றாலும் குறிப்பாக நபிமொழியில் வந்திருக்கின்ற துஆக்களைக் கேட்பது சிறந்தது. பின்வரும் துஆ நபி மொழியில் இடம்பெற்ற துஆக்களில் உள்ளதாகும்

அல்லாஹும்ம இஇன்னீ அலா திக்ரிக வஹுக்ரிக வஹுஸ்னி இபாததிக. (யா அல்லாஹ்! உன்னை நினைவு கூர்வதற்கும் உனக்கு நன்றி செலுத்துவதற்கும் உன்னை அழகிய முறையில் வணங்குவதற்கும் எனக்கு நீ உதவி செய்தருள்வாயாக). அல்லாஹும்ம இன்னீ ளலம்து நஃபஸ் ஞல்மன் கஸர்ன் வலா யஃக்ஃபிருத் துஹாப இல்லா அன்த, ஃபக்ஃபிரலீ மஃக்ஃபிரதன் மின் இன்திக வர்ஹம்னீ இன்னக அன்தல் கஃபுருர் ரஹீம் (யாஅல்லாஹ்! நானே எனக்கு மிக அதிகமாக அநீதி இழைத்துக் கொண்டேன். உன்னைத் தவிர எனது பாவங்களை மன்னிக்க வேறு யாருமில்லை. ஆகவே உன் பேரருளால் என்னை மன்னித்து கருணை காட்டுவாயாக! நிச்சயமாக நீயே மிகப் பெரும் மன்னிப்பாளனாயும் கருணையாளனுமாய் உள்ளாய்)!

முதலாம் தஷஹ்ஹுதைப் பொருத்தவரை லுஹர் அஸர் மஃரிப் இஷா போன்ற தொழுகைகளில் அத்தஹிய்யாத்தில் வந்துள்ள இரண்டு ஷஹாதத்தையும் ஒதி முடிந்ததும் மூன்றாவது ரக்அத்திற்காக எழும்ப வேண்டும். இதில் நபி ஸல்லல்லாஹு அலைஹிவஸல்லம் மீது ஸலவாத் கூறுவது பொதுவாக வந்துள்ள ஹதீஸ்களின் அடிப்படையில் மிகவும் சிறப்புக்குரியது. அவ்வாறு நபி ஸல்லல்லாஹு அலைஹிவஸல்லம் மீது ஸலவாத் கூறிவிட்டு அதன் பின் மூன்றாம் ரக்அத்திற்காக எழுவார்.

பத்தாம் பாடம் : தொழுகையின் ஸுன்னத்துக்கள்

அவற்றுள் :

- 1-ஆரம்ப தக்பீர் கூறியதும் ஆரம்பமாக ஒதும் துஆ
- 2- ருசூவிற்கு முன்னரும் பின்னருமான நிலையின் போது, இடது மணிக்கட்டின் மீது வலது கையினை வைத்து அதனை நெஞ்சின் மீது வைத்துக் கொள்ளுதல்.
- 3- இரு தோள் புயங்களுக்கு அல்லது இரு காதுகளுக்கு நேராக-இரு கைகளையும் அதன் விரல்களை சேர்த்து நீட்டி வைத்து உயர்த்துதல், இதனை ஆரம்ப (இஹ்ராம்) தக்பீர் கூறும் போதும், ருசூவுக்குச் செல்லும் போதும், அதிலிருந்து எழும்போதும், முதல் அத்தஹிய்யாத்திலிருந்து மூன்றாம் ரக்அத்திற்கு எழும்போதும் செய்தல்.
- 4- ருசூஃ மற்றும் ஸுஜூதின் தஸ்பீஹை ஒரு முறைக்கு மேல் அதிகமாக கூறுதல்.
- 5- ருசூஃவிலிருந்து எழுந்த பின் 'ரப்பனா வலகல் ஹம்த் ' என்பதுடன் சேர்த்து வந்துள்ள தஸ்பீஹை மேலதிகமாக ஒதுதல். மேலும் இரு ஸுஜூதிற்கிடையே 'ரப்பிஃ பிர்லீ' எனக்கூறுவதை ஒரு முறைக்கு மேல் மேலதிகமாகக் கூறுதல்.
- 6- ருசூஃவில் முதுகுக்கு சமமாக தலையை வைத்தல்
- 7- ஸுஜூதில் இரு தோள்பட்டைகளை இரு விலாப்புறங்களைவிட்டு அகற்றியும், வயிற்றைத் தொடைகளை விட்டு அகற்றியும், இரு கெண்டைகால்பகுதிகளை விட்டும் இரு தொடைகளையும் அகற்றிவைத்தல்.
- 8- ஸுஜூது செய்யும் போது இரு முழங்கைகளையும் நிலத்தில் படாதவாறு உயர்த்தி வைத்தல்.
- 9- முதலாம் அத்தஹிய்யாத்தின் இருப்பிலும் இரு ஸுஜூதுகளுக்கிடையிலும் வலது காலை நட்டி இடது காலின் மீது அமர்ந்து கொள்ளல். (இப்திராஷ் இருப்பு)
- 10- மூன்று மற்றும் நான்கு ரக்அத் தொழுகைகளில் கடைசி இருப்பில் 'தவ்ருக்'கென்னும் அமைப்பில் அமர் வேண்டும், தவ்ருக்கென்பது இடது காலை வலது காலின் உட்பக்கம்

செலுத்தி தனது பின்புறத்தை நிலத்தில் வைத்து வலது காலினை நடடிவைத்து உட்கார்ந்து கொள்வதாகும்.

11- முதலாம் இரண்டாம் அத்தவிய்யாத்திற்காக அமர்ந்தது முதல் அத்தவிய்யாத்தின் இறுதி வரை ஆள்காட்டி விரலினால் சைக்கினை செய்வதும் துஆவின் போது விரலை அசைத்தலும்

12- முதலாம் அத்தவிய்யாத்தில் நபிகளார் மீதும் அவர்களின் குடும்பத்தார் மீதும் இப்ராஹீம் (அலை) மீதும் அவர்களின் குடும்பத்தார் மீதும் ஸலவாத்துக் கூறி பரகத் (அருள்) வேண்டி பிரார்த்தித்தல்

13- கடைசி அத்தவிய்யாத்தில் துஆ இறைஞ்சுதல்

14- பஜர் தொழுகை ஜும்ஆத் தொழுகை இரு பெருநாட்கள் தொழுகை, மழைவேண்டித் தொழும் தொழுகை மஃரிப் மற்றும் இஷாவின் முதலிரண்டு ரக்அத்களிலும் சப்தமாக ஒதுதல்.

15-லுஹர் அஸ்ர் தொழுகைகளிலும் மற்றும் மஃரிப் தொழுகையில் மூன்றாம் ரக்அத், இஷாவின் கடைசி இரண்டு ரக்அத்கள் ஆகியவற்றில் சப்தமில்லாமல் ஒதுதல்

16- தொழுகையின் ஏனைய ஸுன்னாக்களை கருத்திற் கொள்வதுடன் ஸுஹத்துல் பாதிஹாவுடன் மேலதிகமாக குர்ஆனிலிருந்து ஸுஹா ஒன்றை ஒதுதல். மேலும் ருக்ஃவிலிருந்து எழும்பியதன் பின் 'ரப்பனா வலகல் ஹம்து' என்பதற்கு மேலதிகமாக வந்துள்ள துஆக்களில் ஒன்றை இமாம் மஃமூம் தனித்துத் தொழுபவர் கூறுவது ஸுன்னத்தாகும். மேலும் ருக்ஃவின் போது முழங்கால் மீது கைவிரல்களை சேர்த்துவைக்காது விரித்து வைத்தலும் இவற்றுள் உள்ளடங்குகின்ற விடயமாகும்

பதினொன்றாவது பாடம் : தொழுகையை முறிக்கும் விடயங்கள்

அவைகள் எட்டாகும் (8)

1- சுயநினைவுடனும், அறிந்த நிலையிலும் வேண்டுமென்றே பேசுவதினால் தொழுகை முறிந்து விடும். ஆனால் மறந்து அல்லது அறியாது பேசினால் தொழுகை முறிந்து விடமாட்டாது

2- சிரித்தல்

3- உண்ணுதல்

4 -பருகுதல்

5- 'அவ்ரத்' (உடலில் கட்டாயம் மறைக்கப்பட வேண்டிய பகுதிகள்) வெளிப்படுதல்

6- கிப்லா திசையை விட்டும் அதிகம் திரும்பியிருத்தல்

7- தொழுகையில் தேவையற்ற செயல்களை தொடராக அதிகம் செய்தல்.

8- வுழு முறிந்துவிடுதல்

பன்னிரண்டாவது பாடம் : வுழுவின் நிபந்தனைகள்

அவை 10 ஆகும் :

1-முஸ்லிமாக இருத்தல்2 -புத்திசுவாதீனமானவராக இருத்தல்3-பகுத்தறிவுள்ளவராக இருத்தல்4 - நியயத் (மனதால் நினைத்தல்)5-வுழுச் செய்து முடிக்கும் வரையில் நியயத்தை முறித்திடாத முறையில் அதன் சட்டம் பேணுதல். (அதாவது வுழுச்செய்ய ஆரம்பித்தது முதல் இறுதி வரையில் வுழுச்செய்யும் எண்ணத்துடன் இருத்தல்)6-வுழுவை கடமையாக்கும் காரியமான மல சலம் போன்ற ஏதும் ஏற்படாதிருத்தல்(அவ்வாறு ஏற்பட்டால்) வுழுவுக்கு முன் நீரினாலோ, அல்லது கற்களாலோ சுத்தம் செய்திருத்தல்8 - சுத்தம் செய்யும் பொருள் சுத்தமானதாகவும் அனுமதிக்கப்பட்டதாகவும் இருத்தல்.9-வுழுவுடைய உறுப்புகளில் தண்ணீரைச் சேரவிடாது தடுக்கும் பொருள் இல்லாதிருத்தல். 10 - எப்போதும் வுழு முறிந்து விடுபவர் வுழுச் செய்வதாயிருந்தால் தொழுகைக்கான நேரம் நுழைந்திருத்தல்

பதின்மூன்றாவது பாடம் : வுழுவின் ஃபரமுகள்

அவை ஆறு ஆகும்.

1-முகத்தைக் கழுவுதல். வாய் கொப்பளித்தலும் நாசுக்குத் தண்ணீர் செலுத்துவதும் முகத்தைக் கழுவுவதில் உள்ளவையாகும்2-இரு கைகளையும் முழங்கை உட்படக்

கழுவுதல்3.தலையை முழுமையாக நீரினால் தடவுதல் (மஸ்ஹ்) செய்தல். இதில் இரு காதுகளும் அடங்கும்.4 கரண்டைக்கால் உட்பட இரு கால்களையும் கழுவுதல்5. இவற்றை ஒழுங்கு முறைப்படி செய்தல்6.தொடராகச் செய்தல். முகத்தையும் இரு கைகளையும் இருகால்களையும் மும்முறை கழுவுவது முஸ்தஹப்பாகும். இது போன்றே வாய்க் கொப்பளிப்பதையும் நாசுக்குத் தண்ணீர் செலுத்துவதையும் மும்முறை செய்வதும் முஸ்தஹப்பாகும். எனினும் ஒருமுறை கழுவுவதே பர்மூகும் (கடமையாகும்).:என்றாலும் தலையை மஸ்ஹ் செய்தலைப் பொறுத்தவரை ஆதாரபூர்வமான ஹதீஸ்களில் வந்துள்ளது போல் பல தடவைகள் செய்யாது ஒரு தடவை மாத்திரமே மஸ்ஹ் செய்தல் வேண்டும்

பதிமுன்றாம் பாடம் : வுமுவை முறிக்கும் காரியங்கள்

அவை ஆறு ஆகும்.

1-முன் பின் துவாரங்களில் இருந்து ஏதேனும் வெளிப்படுதல். 2-உடலிலிருந்து அருவருக்கத்தக்க ஏதேனும் அசுத்தம் வெளியாகுதல். 3-தூக்கத்தினாலோ அல்லது வேறு ஏதாவது காரணங்களினாலோ புத்தி நீங்குதல்.4- திரையின்றி முன் அல்லது பின் துவாரத்தைக் கையால் தொடுதல். 5-ஒட்டக இறைச்சி உண்ணுதல்.6- இஸ்லாமிய மார்க்கத்திலிருந்து வெளியேறிவிடுதல்எம்மையும் ஏனைய முஸ்லிம்களையும் இந்நிலையை விட்டும் அல்லாஹ் பாதுகாப்பானாக.

முக்கியக் குறிப்பு : தகுந்த ஆதரங்கள் இல்லாமையின் காரணமாக மைய்யித்தை குளிப்பாட்டுவதால் வுமு முறிந்துவிடாது என்பது தான் அதிகமான அறிஞர்களின் நிலைப்பாடாகும். எனினும் குளிப்பாட்டுபவரின் கை, மைய்யித்தின் (ஜனாஸாவின்) மறைவிடத்தில் திரையின்றி பட்டுவிட்டால் அவர் மீண்டும் வுமுச் செய்வது அவசியமாகும்

ஆகவே குளிப்பாட்டுபவர் திரையுடன் மறைவிடத்தைத் தொடுவது அவசியமாகும் (கடமையாகும்). இவ்வாறுதான், பொதுவாக ஒருவர் ஒருபெண்ணை இச்சையுடன் தொடுவதும் இச்சையின்றித் தொடுவதும். அதாவது -ஏதும் வெளியாகாத வரை- வுமுவை முறிக்காது என்பதே அறிஞர்களின் கூற்றுக்களில் மிகச்சரியான நிலைப்பாடாகும். ஏனெனில் நபி (ஸல்லல்லாஹு அலைஹிவஸல்லம்) அவர்கள் தமது மனைவியரில் சிலரை முத்தமிட்ட பின்பு வுமுச் செய்யாமலேயே தொழுதுள்ளார்கள்

அல்குர்ஆனில் ஸுஹத்துன்னிஸா,மற்றும் அல் மாதிதா என்ற இரு அத்தியாயங்களில் இடம்பெற்றுள்ளது{الْمَسْنَمُ الْفَسَاءُ} 14(அவ் லாமஸ்துமுன்னிஸாஅ) என்ற வசனத்தில் ((நீங்கள் பெண்களை தீண்டினால்)(அந்நிஸா: 43)(அல்மாதிதா: 06)என்ற வசனத்தின் கருத்து 'தாம்பத்தியத்தில் ஈடுபடுதல்' என்பதாகும். இதுவே அறிஞர்களின் கூற்றுக்களில் மிகச்சரியான நிலைப்பாடாகும். மேலும் இதுவே இப்னு அப்பாஸ் ரழியல்லாஹு அன்ஹுமா மற்றும் முன்னோர்களான ஸலபுகள் பின்வந்த அறிஞர்களில் ஒரு குழாமினதும் கூற்றுமாகும்எந்த விடயங்களிலும் நல்லதை தெரிவு செய்து ஈடேற்றத்தை அடைந்து கொள்ள உதவியாளனாய் அல்லாஹ்வே உள்ளான்

பதினைந்தாவது பாடம் : ஒவ்வொரு முஸ்லிமும் மாரக்கத்தில் கூறப்பட்ட நற்குணங்களால் தம்மை அழகுபடுத்திக்கொள்ளல்

அவ்வாறான நற்குணங்களில் சில : உண்மை பேசுதல், அமானிதம் பேணுதல், (நம்பகத்தன்மை) கற்பொழுக்கம், வெட்கம், வீரம், தயாள குணம், நேர்மை, அல்லாஹ் தடுத்தவற்றை விட்டும் முற்றாக விலகி நடத்தல், அண்டை வீட்டாருடன் நல்ல முறையில் நடந்து கொள்ளல், தனது இயலுமை சக்திக்கேட்ப தேவையுள்ளோருக்கு உதவி செய்தல். மேலும் இவையல்லாத அல் குர்ஆனும், ஸுன்னாவும் (நபி வழிமுறையும்) காட்டித்தந்துள்ள முறையான நற்குணங்கள் யாவும் இதில் உள்ளடங்குபவையாகும்.

பதினாறாவது பாடம் : இஸ்லாமிய ஒழுக்க நெறிகளை கடைபிடித்து ஒழுகுதல்.

அவற்றுள் சில : ஸலாம் கூறுதல், முகமலர்ச்சியோடு இருத்தல், வலது கையால் சாப்பிடுதலும் குடித்தலும், சாப்பிடவும் குடிக்கவும் ஆரம்பிக்கும் போது 'பிஸ்மில்லாஹ்' கூறுதல், சாப்பிட்ட பிறகும் பாணம் அருந்தியதன் பின்னரும் 'அல்ஹம்து லில்லாஹ்' கூறுதல், தும்மிய பின் 'அல் ஹம்து லில்லாஹ்' கூறுதல், அதைக் கேட்பவர் 'யர்ஹமுக்கல்லாஹ்' என்று கூறுதல், ('யர்ஹமுக்கல்லாஹ்' என்று கூறியவருக்கு) தும்மியவர் 'யஹ்தீகுமுல்லாஹு வயுஸ்லிஹுபாலகும் ' என்று கூறுதல். நோயாளியை நோய் விசாரித்தல், ஜனாஸாத் தொழுகை தொழுவதற்காகவும், அடக்கம் செய்வதற்காகவும் ஜனாஸாவைத் பின்பற்றிச் செல்லுதல், பள்ளிவாசல் வீடு போன்ற இடங்களில் நுழையும் போதும் வெளியேறும் போதும் மார்க்க ஒழுக்கம் பேணி நடத்தல், பயணத்தின் ஒழுக்கங்களைப் பேணுதல், பெற்றோர் உறவினர்கள், அண்டை வீட்டார் சிறியவர், பெரியவர் ஆகிய அனைவரிடமும் மார்க்க ஒழுக்கங்களை பேணி நடந்து கொள்ளுதல், ஒருவருக்கு குழந்தை கிடைத்த செய்தி கிடைத்தால் குழந்தையின் பெற்றோருக்கு வாழ்த்துத் தெரிவித்தல், புதிதாக திருமணபந்தத்தில் இணைந்தோருக்கு பாக்கத் வேண்டி துஆச்செய்தல், சோதனை ஏற்பட்டவருக்கு ஆறுதல்கூறுதல், மேலும் இஸ்லாம் கற்றுத் தந்துள்ள ஒழுங்கில் ஆடை அணிதல், களைதல், செருப்பணிதல் போன்றவையும் இஸ்லாமிய ஒழுக்க நெறிகளுள் உள்ள விடயங்களாகும்.

பதினேழாவது பாடம் : இணைவைத்தல் மற்றும் எல்லா வகையான பாவகாரியங்களை விட்டும் முன்னெச்சரிக்கையுடன் நடந்துகொள்ளுதல்.

அவ்வாறான பாவமான காரியங்களுள் மனிதனை அழித்து விடக்கூடிய ஏழு பெரும்பாவங்கள் பிரதானமானவை. அவை பின்வருமாறு : அல்லாஹ்விற்கு இணை வைத்தல், சூனியம் செய்தல், உரிய காரணமின்றி அல்லாஹ் ஹராமாக்கிய ஒரு உயிரைக் கொலை செய்தல், வட்டியை சாப்பிடுதல், அநாதைகளின் பொருளை சாப்பிடுதல், போர் நடந்து கொண்டிருக்கும் போது போர்களத்திலிருந்து புறமுதுகாட்டி ஓடுதல், இறைநம்பிக்கையுள்ள, கற்பொழுக்கம் நிறைந்த பெண்கள் மீது அவதூறு கூறுதல்.

மேலும் பெற்றோருக்கு நோவினை செய்தல், இரத்த உறவை துண்டித்து நடத்தல், பொய் சாட்சி கூறுதல், பொய்ச் சத்தியம், அண்டை வீட்டாரைத் துன்புறுத்துதல், மக்களின் உயிர்கள், உடமைகள், மானம் போன்றவற்றில் அநியாயமாக நடந்து கொள்ளுதல், போதை பொருள் பாவனை, சூதாட்டத்தில் ஈடுபடுதல், புறம் பேசுதல், கோள் சொல்லுதல் போன்ற அல்லாஹ்வும் அவனது தூதர் (ஸல்லல்லாஹு அலைஹிவஸல்லம்) அவர்களும் தடுத்துள்ள எல்லாக் காரியங்களும் இதில் உள்ளடங்குகின்றன.

பதினெட்டாம் பாடம் : மரணித்தவருக்கு தொழுகை நடாத்தி அடக்கம் செய்யவதற்கான முன் ஏற்பாடுகள் செய்தல்

இது குறித்த விபரம் பின்வருமாறு :

முதலாவதாக : மரணத்தருவாயில் இருப்பவருக்கு கலிமதுத் தவ்ஹீதை சொல்லிக் கொடுத்தல்.

அதாவது 'லாஇலாக இல்லல்லாஹ்' என்ற ஏகத்துவக் கலிமாவை அவருக்கு சொல்லிக்கொடுப்பது மார்க்கமாக்கப்பட்டுள்ளது. இது குறித்து நபி (ஸல்லல்லாஹு அலைஹிவஸல்லம்) இவ்வாறு குறிப்பிட்டுள்ளார்கள் : (மரணத்தருவாயில் இருப்போருக்கு லாஇலாஹ் இல்லல்லாஹ் என்ற ஏகத்துவக்கலிமாவை

சொல்லிக்கொடுங்கள்.)¹⁵முஸ்லிம் தனது ஸஹீஹில் பதிவு செய்துள்ளார்.ஹதீஸில் இடம்பெற்றுள்ள 'அல் மவ்தா' என்பதன் கருத்து, மரண நேரத்தை அடைந்தவர் (ஸகராத் நிலையில் உள்ளோர்) அதாவது மரணித்திற்கான அடையாளங்கள் வெளிப்பட்டோர் என்பதாகும்.¹⁵

இரண்டாவது : ஒருவர்; மரணித்தது உறுதியாகிவிட்டால் அவரது இரு கண்களையும் மூடி, இரு தாடைகளையும் இறுக்கமாக கட்டி விட வேண்டும்
ஏனெனில் இது தொடர்பான வழிகாட்டல் நபி வழியில் வந்துள்ளதால் இவ்வாறு செய்தல் வேண்டும்.

மூன்றாவதாக : அறப்போரில் இறந்த உயிர்த்தியாகியை தவிர ஏனைய முஸ்லிம்களின் மய்யித்தை; குளிப்பாட்டுவது கடமையாகும்.

ஆனால்; (ஷஹீத்) உயிர்த்தியாகியை குளிப்பாட்டுவதோ தொழுகை நடாத்துவதுவதோ கடமையில்லை. ஏனெனில் நபி (ஸல்லல்லாஹு அலைஹிவஸல்லம்) அவர்கள் உஹுதுப் போரில் வீரமரணமடைந்ததோரை குளிப்பாட்டவுமில்லை தொழுகை நடத்தவுமில்லை.

நான்காவதாக : மைய்யித்தை (இறந்தவரை) குளிப்பாட்டும் முறை

மைய்யித்தின் 'அவ்ரத்தை' மர்மஸ்தானங்களை மறைக்க வேண்டும். பின்னர் போர்த்திய ஆடையை சற்று உயர்த்தி மெதுவாக அதன் வயிற்றை அழுத்த வேண்டும். குளிப்பாட்டுபவர் தனது கையில் ஒரு துணியையோ அல்லது அது போன்றதொன்றையோ சுற்றிக்கொண்டு இறந்தவரின் உடலிலிருந்து வெளியாகிய கழிவுகளை சுத்தம் செய்ய வேண்டும். பின்பு தொழுகைக்கு வழிச் செய்வது போல வழிச் செய்து விட வேண்டும். பின்பு தலையையும் தாடியையும் இலந்தை இலை (ஸித்ர்) கலந்த தண்ணீரால் அல்லது அது போன்றதால் கழுவி விட வேண்டும். பின்னர் மைய்யித்தின் வலப்புறத்தையும், பின்னர் இடப்புறத்தையும் கழுவ வேண்டும். பின்னர் மேற் கூறியதன் அடிப்படையில் இரண்டாம் முறையும் மூன்றாம் முறையும் குளிப்பாட்ட வேண்டும். ஒவ்வொரு முறையும் மைய்யித்தின் வயிற்றைத் தடவி கழிவுகள் ஏதும் வெளியானால் அதைச் சுத்தம் செய்ய வேண்டும், முன்பின் துவாரங்களை பஞ்சு போன்றதால் அடைக்க வேண்டும். அவ்வாறு அடைத்துக் கொள்ளவில்லையென்றால் காய்ந்த களிமண், அல்லது பிளாஸ்டர் போன்ற தற்கால நவீன மருத்துவ சாதனங்கள் மூலம் அடைக்க வேண்டும்.

மூன்று முறை கழுவிய பின்னரும் உடல் சுத்தமாக வில்லையென்றிருந்தால் ஐந்து அல்லது ஏழு முறை கழுவ முடியும். பின்னர் ஒரு துணியால் துடைத்து உடலில் மறைவான இடங்களிலும், ஸுஜூத் செய்யும் போது நிலத்தில் படும் இடங்களிலும் வாசனை பூச வேண்டும். உடல் முழுதும் வாசனை பூசுவது விரும்பத்தக்கது. கண்புருவங்களுக்கு சந்தனம் பூசவேண்டும். ஆண் மைய்யித்தின் மீசையும், நகங்களும் வளர்ந்திருந்தால் மீசையை குறைத்து நகங்களை களைய முடியும். அவ்வாறு களையாது விட்டுவிட்டாலும் எவ்விதப் பிரச்சினையும் கிடையாது. முடியை சீவுவதோ மறையறுப்பின் மேல் பகுதியில் வளரும் முடிகளை மழிக்கவோ, (கிதான்) விருத்த சேதனம் செய்வதோ கூடாது. ஏனெனில் இதற்கான எவ்வித ஆதாரமும் இல்லை.பெண்ணின் ஜனாஸாவாக இருந்தால் அவளின் கூந்தலை மூன்றாக பிரித்துப் பின்னி தலையின் பின்புறத்தில் தொங்க விட வேண்டும்.

ஐந்தாவது : இறந்தவருக்கு கபன் செய்தல்

நபி ஸல்லல்லாஹு அலைஹிவஸல்லம் செய்தது போல இறந்தவர் ஆணாக இருந்தால் சட்டையோ தலைப்பாகையோ இன்றி மூன்று வெள்ளைத் துணிகளால் ஒன்றின் மேல் இன்னொரு துணியை வைத்து சுத்தி கபன் செய்வது மிகவும் சிறந்தது. ஒரு சட்டை

¹⁵ முஸ்லிம் பாடம்:அல் ஜனாஇஸ் (916), திர்மிதி அல் ஜனாஇஸ் (976), நஸாஈ பாடம்:அல் ஜனாஇஸ் (1826), அபுதாவூத் பாடம்:அல் ஜனாஇஸ் (3117), இப்னு மாஜா பாடம்:ஜனாஸா தொடர்பாக வந்துள்ள விடயங்கள் (1445), அஹ்மத் (3/3).

மற்றும் வேட்டி,(சாரம்) ஒரு சுற்றிக்கட்டும் துணி இவைகளால் கபன் செய்தாலும் எவ்விதப் பிரச்சினையும் கிடையாது.

பெண் மைய்யித்தைப் பொறுத்தவரை ஐந்து துணிகளால் -அதாவது இருக்கமற்ற மேலாடை, தலையை மறைக்கும் துணி, ஒரு வேட்டி, மற்றும் இரண்டு சுற்றிக்கட்டும் துணிகளால் கபன் செய்தல் வேண்டும். ஆண் குழந்தையை ஒரு ஆடை முதல் மூன்று ஆடை கொண்டு கபன் செய்திட முடியும். பெண் குழந்தையாயின் ஒரு மேலங்கி, இரு சுற்றும் துணிகளால் கபனிட முடியும்.

எல்லா மையித்திற்கும் அவற்றை முழுமையாக மூடி மறைப்பதற்கான ஒரு துணியிருப்பது கட்டாயமாகும். என்றாலும் இறந்தவர் இஹ்ராம் அணிந்த நிலையில் மரணித்திருந்தால் இலந்தை (ஸித்ர்) இலை கலந்த தண்ணீரால் குளிப்பாட்டி அவரது வேட்டி,மேல் துண்டுடன் (போர்வை) அல்லது வேறு இரு துண்டுகளுடன் கபனிடுதல் வேண்டும். தலையையும் முகத்தையும் மறைக்கக் கூடாது. மேலும் மணம் பூசவும் கூடாது. ஏனெனில் அவர் மறுமைநாளில் தல்பியாக் கூறியவராக எழுப்பப்படுவார் என அல்லாஹ்வின் தூதர் (ஸல்லல்லாஹு அலைஹிவஸல்லம்) அவர்கள் குறிப்பிட்டுள்ளார்கள். பெண் இஹ்ராம் அணிந்தவளாக இருந்தால் ஏனையப் பெண்களை கபனிடுவது போன்று கபனிட வேண்டும். என்றாலும் மணம் பூசவது கூடாது. மேலும் அவளின் 'நிகாபினால்' முகத்தையும், கையுறைகளால் அவளின் கைகளையும் மூடவும் கூடாது, எனினும் பெண்ணைக் கபனிடும் முறையில் குறிப்பிட்டது போல அவளை கபன் செய்த துணியால் அவளின் முகத்தையும், இரு கைகளையும் மூடிவிடவேண்டும்.

ஆறாவதாக : ஒரு ஆணின் மைய்யித்தைக் குளிப்பாட்டவும் தொழுகையை நடாத்தவும் அடக்கம் செய்யவும் தகுதி பெருவோர்.

ஒரு ஆணின் மையித்தைக் குளிப்பாட்டவும் தொழுகையை நடாத்தவும் அடக்கம் செய்யவும் தகுதி பெருவோரில் முதலாமவராக இறந்தவரால் வஸிய்யத் செய்யப்பட்டவர். பின் அவரின் தந்தை, பின் அவரின் பாட்டானார். பின்னர் நெருங்கிய ஆண் உறவினர்கள்.

பெண்ணைக் குளிப்பாட்ட மிகத் தகுதியானவர்களுள் அவளால் வஸிய்யத்துச் செய்யப்பட்டவள், பின்னர் அவளின் தாய், பின்னர் பாட்டி, பின்னர் பெண்களில் மிக நெருக்கமான உறவினர்கள் ,மேலும் கணவர் மனைவியரில் ஒருவர் மற்றவரைக் குளிப்பாட்டவும் முடியும். ஏனெனில் அபூபக்கர் சித்தீக் (ரழி) அவர்கள் தங்களின் மனைவியையும் அலி (ரழி) அவர்கள் தமது மனைவியான ஃபாத்திமா (ரழி) அவர்களையும் குளிப்பாட்டியுள்ளார்கள்.

ஏழாவது : இறந்தவருக்காக தொழும் முறை

ஜனாஸாத் தொழுகையில் நான்கு தக்பீர்கள் கூறப்படும். முதலாம் தக்பீருக்குப்பின் ஸுஹத்துல் பாத்திஹா ஓத வேண்டும். இப்பனு அப்பாஸ் (ரழி) அவர்களின் மூலம் அறிவிக்கப்பட்ட ஸஹீஹான ஹதீஸிற்கு அமைவாக ஸுஹத்துல் பாத்திஹாவை ஒதியதைத் தொடர்ந்து சிறிய ஸுஹா அல்லது ஒரிரண்டு வசனங்கள் ஒதுவது சிறப்புக்குரியது. இரண்டாவது தக்பீர் கூறிய பின் தொழுகையில் தஷஹ்ஹுதில் (அத்தஹிய்யாதில்) ஓதப்படும் ஸலவாத்தை ஓத வேண்டும். மூன்றாம் தக்பீருக்குப்பின் பின்வரும் துஆவை இறந்தவருக்கு பாவமன்னிப்புக் கோரி ஓத வேண்டும்:அல்லாஹும்ம:பிர் லிஹ்யயினா வமய்யித்தினா வஷாஹிதினா வகாஇபினா வஸகீரினா வகபீரினா வஸகரினா வஉன்ஸானா. அல்லாஹும்ம மன் அஹ்யய்தஹு மின்னா பஅஹ்யிஹி அலல் இஸ்லாம். வமன் தவ:ப:பைய்தஹு மின்னா பதவ:ப்பஹு அலல் ஈமான், அல்லாஹும்ம:பிர் லஹு வர்ஹம்ஹு, வஆபிஹி வ:புஅன்ஹு, வஅக்ரீம் நுஸுலஹு, வவஸ்ஸி: முத்கலஹு, வக்ஸில்ஹு பி(B)லமாயி வஸஸல்ஜி வல்பரதி, வநக்கிஹி மின்ல் கதாயா கமா யுனக்கஸ் ஸவ்புல் அபயமு மின்த் தனஸி வ அப்(B)தில்ஹு தாரன் கைரன் மின் தாரிஹி, வஅஹ்லன் கைரன் மின் அஹ்லிஹி, வஸவ்ஜன் கைரன் மின் ஸவ்ஜிஹி, வ அத்ஹில்ஹுல் ஜன்ன(த்)த வஅஇத்ஹு மின் அதாபி(B)ல் கப்(B)ரி வஅதாபின்னார், வப்ஸஹ் லஹு பீ கப்ரிஹி வனவவீர் லஹு பீஹீ. அல்லாஹும்ம லா தஹ்ரிம்னா அஜ்ரஹு வல் துழில்லனா ப:தஹு. பொருள் (யா அல்லாஹ்! எங்களில் உயிருடன் இருப்பவர்களுக்கும், இறந்து விட்டவர்களுக்கும் இங்கு சமூகம் அளித்தவர்களுக்கும், சமூகம் அளிக்கதவர்களுக்கும், எங்களில் சிறியவர்களுக்கும் பெரியவர்களுக்கும், ஆண்களுக்கும் பெண்களுக்கும் மன்னிப்பு வழங்குவாயாக. இறைவா! எங்களில் எவரை நீ உயிர் வாழச் செய்கிறாயோ அவரை இஸ்லாத்தில் வாழச் செய்வாயாக. மேலும் எங்களில் எவரை நீ மரணிக்கச்

செய்கிறாயோ அவரை ஈமானுடன் மரணிக்கச் செய்வாயாக. யா அல்லாஹ்! இவரை மன்னிப்பாயாக. இவருக்கு அருள்பாலிப்பாயாக, இவருக்கு மறுமை வாழ்வில் ஆரோக்கியம் அளிப்பாயாக. இவரைப் பொறுத்தருள்வாயாக. இவரது தங்குமிடத்தை கண்ணியமாக்குவாயாக, இவர் புகும் இடத்தை (மண்ணறையை) விரிவாக்குவாயாக. மேலும் இவரை தண்ணீர், பனி (ஆலம் கட்டி) பனிக்கட்டி கொண்டு கழுவுவாயாக, வெண்மையான ஆடையை அழுக்கிலிருந்து நீ தூய்மைப்படுத்துவதைப் போல் இவரை இவரது பாவங்களிலிருந்து நீ தூய்மைப் படுத்துவாயாக, இவரது வீட்டுக்குப் பகரமாக சிறந்த வீட்டையும், இவரது குடும்பத்தாருக்குப் பகரமாக சிறந்த குடும்பத்தாரையும் இவரது துணைக்கு பகரமாக சிறந்த துணையையும்; இவருக்கு வழங்குவாயாக, இன்னும் இவரை சுவனத்தில் பிரவேசிக்கச் செய்வாயாக. இன்னும் மண்ணறையின் வேதனையிலிருந்தும், நரகத்தின் தண்டனையிலிருந்தும் இவரைக் காப்பாற்றுவாயாக. மேலும் இவரின் கப்ரை விசாலமாக்கி அதில் பிரகாசத்தை ஏற்படுத்தியருள்வாயாக! இவரால் எங்களுக்கு கிடைக்கும் கூலியை தடுத்து விடாதிருப்பாயாக! இவருக்குப் பின்னால் எங்களை வழிதவறச்செய்துவிடாதிருப்பாயாக. நான்காம் தகபீர் கூறி வலதுபக்கமாக ஒரு ஸலாம் சொல்ல வேண்டும். ஒவ்வொரு தகபீருடனும் கைகளை உயர்த்துவது (முஸ்தஹப்) விரும்பத்தக்கதாகும். இறந்தவர் பெண்ணாக இருந்தால் அவளுக்குப் பிரார்த்திக்கும் போது 'அல்லாஹும்ம :பிர்லஹா' என்று ஓத வேண்டும். இரண்டு ஜனாஸா இருந்தால் 'அல்லாஹும்ம :பிர்லஹுமா' என்று இருமையிலும், அதிகமான ஜனாஸாக்கள் இருந்தால் 'அல்லாஹும்ம :பிர்லஹும்' என்று துவங்கி ஓத வேண்டும். சிறு குழந்தையாக இருந்தால் பாவமன்னிப்புக் கோருவதற்கு பதிலாக பின்வருமாறு பிரார்த்திக்க வேண்டும் : 'அல்லாஹும்மஜ்அல்ஹு :பரதன் வதுஹ்ரன் லிவாலிதைஹி வஷபீஅன் முஜாபா, அல்லாஹும்ம ஸக்கில் பிஹி மவாஸீன்ஹுமா, வஅ:ழிம் பிஹி உஜூர்ஹுமா, வஅல்ஹிக்ஹு பிஸாலிஹி ஸல:பில் மு:மினீன், வஜ்அல்ஹு :பீ கபாலத்தி இப்றாஹீம் அலைஹிஸ்ஸலாத்து வஸ்ஸலாம் வகிஹி பிரஹ்மதிக அதாபல் ஜஹீம். "பொருள்: (யா அல்லாஹ் ! இந்தக் குழந்தையை பெற்றோருக்காக சுவர்க்கத்தின் விருந்தையும் இருப்பிடத்தையும் தயார் செய்யும் குழந்தையாகாவும், சேமித்து வைக்கப்பட்ட பொக்கிஷமாகவும், பரிந்து பேசக்கூடியதாகவும் ஏற்றுக் கொள்ளப்பட்டதாகவும் ஆக்கியருள்வாயாக! யா அல்லாஹ்! இக்குழந்தையின் மூலம் பெற்றோரின் தராசைக் கனதியானதாக ஆக்குவாய்க! அவர்களின் நற்கூலியை அதிகப்படுத்துவாயாக! இறை விசுவாசம்கொண்ட நல்லோருடன் இக்குழந்தையைச் சேர்ப்பாயாக! இப்ராஹீம் அலைஹிஸ்ஸலாம் அவர்களின் பொருப்பில் ஆக்குவாயாக! உனது அருளின் மூலம் நரகத்தின் நெருப்பிலிருந்து இக்குழந்தையைக் காப்பாற்றுவாயாக! தொழுகையின் போது இமாம் ஆண்மையத்தின் தலைக்கு நேராகவும். பெண்மையித்தின் நடுவிலும் நிற்பது நபி வழியாகும். ஒன்றுக்கு மேற்றபட்ட மையித்துக்களிருந்தால் இமாமுக்கு முன்னால் ஆண் மையித்தையும் வைத்து, பெண் மையித்தை கிப்லாவை பக்கமாக வைக்க வேண்டும். மேலும் அவர்களுடன் சிறு பிள்ளைகளின் ஜனாஸா இருந்தால் முதலில் ஆண் குழந்தையின் ஜனாஸாவையும் பின்பு பெண்ணின் ஜனாஸாவையும், பின்பு சிறுமியின் ஜனாஸாவையும் வைத்தல் வேண்டும். சிறுவனின் தலை ஆணின் தலைக்கு நேராகவும் பெண்ணின் நடுப்பகுதி ஆணின் தலைக்கு நேராகவும் இவ்வாறுதான் சிறுமியின் தலை பெண்ணின் தலைக்கு நேராகவும், அதன் நடுப்பகுதி ஆணின் தலைக்கு நேராகவும் இருக்க வேண்டும். தொழுவோர் அனைவரும் இமாமுக்குப் பின்னால் இருக்க வேண்டும். என்றாலும் ஒருவருக்கு இடம் கிடைக்கவில்லையென்றால் அவர் இமாமின் வலப்பக்கத்தில் இருப்பார்.

எட்டாவது : ஜனாஸாவை அடக்கம் செய்யும் முறை

ஒரு ஆணின் நடுப்பகுதியின் அளவுக்கு கப்ரை ஆழப்படுத்துவதும் கப்ரின் உள்ளே கிப்லாத்திசைநோக்கி உள் அறை (லஹத்) இருப்பதும் இஸ்லாமிய நடைமுறையாகும். மையித்தை வலது பக்கமாக உள்ளறையில் (லஹ்தில்) வைத்து கபனின் முடிச்சுகளை அவிழ்த்து விடுதல் வேண்டும். மேலும் கபனைக் களையாது கபன் செய்த அமைப்பிலேயே விட்டுவிடவேண்டும். மைய்யித் ஆணாக இருந்தாலும் பெண்ணாக இருந்தாலும் அவரின் முகத்தைத் திறக்கக் கூடாது. மண் மையித்தின் மீது விழாமல் உறுதியாக இருப்பதற்காக அக்கப்ரின் உள்ளக அறையின் வாயிலில் செங்கற்கள் வைத்து மண் பூசுதல் வேண்டும். இது கிடைக்காது விட்டால் இதுவல்லாத பலகை, பாராங்கல், மரக்கட்டை போன்றவற்றை உள்ளக அறையில் மண் செல்லாது அதன் வாயிலில் வைப்பதற்கு பயன்படுத்திட முடியும். பின் அதன் வெளிகப்ரில் மண் போடப்படும் அவ்வேளை 'பிஸ்மில்லாஹ் வஅலா மில்லத்தி ரஸூலில்லாஹ்' (அல்லாஹ்வின்

திருப்பெயர் கொண்டு! அல்லாஹ்வடைய தூதரின் வழிமுறையின்படி! (உங்களை மண்ணறையில் வைத்து அடக்கம் செய்கிறோம்;) என்று கூறவேண்டும். கப்ரை ஒரு சான் அளவு உயர்த்தி அதன் மேல் கூலாங்கற்கள் போட்டு நீர் தெளிக்கவேண்டும். ஜனாஸா நிகழ்வில் கலந்து கொள்ள வந்தோர் மையித்தை அடக்கி முடிந்ததும் கப்ருக்குப் பக்கமாக நின்ற மையித்திற்காக பிரார்த்திக்க வேண்டும். ஏனெனில் நபி ஸல்லல்லாஹு அலைஹிவஸல்லம் அவர்கள் மையித்தை அடக்கம் செய்து விட்டு அதன் அருகில் நின்று இவ்வாறு கூறுவார்கள் :('உங்கள் சகோதரருக்காக பாவ மன்னிப்பு கோருங்கள். அவர் உறுதியான முறையில் கேள்விகளுக்கு பதிலளிப்பதற்காக பிரார்த்தனை செய்யுங்கள். ஏனெனில் தற்போது அவர் விசாரணை செய்யப்படுகிறார்')) (16)¹⁶

ஒன்பதாவது : ஜனாஸாத் தொழுவதற்கு சந்தர்ப்பம் கிடைக்காதவர் அடக்கம் செய்ததற்கு பின்னர் (கிப்லா திசையை நோக்கி கப்ருக்கு பக்கமாக நின்று) தொழுவார்

ஏனெனில் நபி ஸல்லல்லாஹு அலைஹிவஸல்லம் அவர்கள் செய்து காட்டியது இதற்கு ஆதாரமாக உள்ளது. என்றாலும் இவ்வாறு செய்வது மையித்தை அடக்கம் செய்து ஒரு மாதகாலம் அல்லது அதற்குக் குறைவான காலப்பகுதியைக் கொண்டதாக இருப்பது அவசியம். அடக்கம் செய்த காலம் அதிகமாக இருந்தால் கப்ருக்கு பக்கமாக நின்று தொழுவதற்கு அனுமதியில்லை. ஏனெனில் மையித்தை அடக்கியதிலிருந்து ஒரு மாதத்திற்கு பின்னர் அதற்காக தொழுவது தொடர்பாக நபியவர்களிடமிருந்து எவ்வித சான்றாதாரங்கள் எதுவும் கிடைக்கவில்லை.

பத்தாவது : ஜனாஸா வீட்டினர், வந்திருக்கும் மக்களுக்கு உணவு சமைத்துக்கொடுப்பது கூடாது

இதற்கு சிறப்புக்குறிய ஸஹாபியான ஜரீர் இப்னு அப்துல்லாஹ் அல்பஜலி அவர்களின் கூற்று ஆதாரமாக அமைகிறது. அவர் பின்வருமாறு கூறுகிறார் :ஜனாஸாவை அடக்கம் செய்ததின் பின் ஜனாஸா வீட்டில் ஒன்று சேருவதையும் உணவு சமைப்பதையும் மரணித்தவருக்கு ஒப்பாரியிட்டு ஒலமிடுவதற்கு நிகரான அம்சங்களாக கருதினோம் என்கிறார். இமாம் அஹ்மத் ஹஸன் தரத்திலமைந்த அறிவிப்பாளர் தொடரின் மூலம் பதிவு செய்துள்ளார். ஆனால் ஜனாஸா வீட்டினருக்கும் அவர்களின் ஜனாஸாவில் கலந்து கொள்ள வந்தோருக்கும் உணவு சமைத்துக் கொடுப்பதில் எவ்விதப்பிரச்சினையும் இல்லை. ஜனாஸா வீட்டினரின் உறவினர் மற்றும் அண்டைவீட்டார் அவர்களுக்காக உணவு சமைத்துக் கொடுப்பது மார்க்கத்தில் வலியுறுத்தப்பட்ட அம்சமாகும். ஏனெனில் ஜஃபர் இப்னு அபீ தாலிப் (ரழி) அவர்களின் மரணச்செய்தி ஷாம் தேசத்திலிருந்து கிடைக்கப்பெற்ற போது நபி ஸல்லல்லாஹு அலைஹி வஸல்லம் தனது குடும்பத்தாரிடம் ஜஃபரின் குடும்பத்தாருக்கு உணவு சமைத்துக்கொடுக்குமாறு பணித்து விட்டு இவ்வாறு கூறினார் : 'கவலையில் ஈடுபடுத்திடக் கூடிய விடயம் அவர்களை வந்தடைத்துவிட்டது' (17)¹⁷

ஜனாஸா வீட்டிற்கு பிறரால் வழங்கப்பட்ட உணவை உண்பதற்காக அவர்களின் அண்டைவீட்டார் மற்றும் அவர்கள் அல்லாதோரையும் அழைப்பதில் எவ்விதப் பிரச்சினையும் இல்லை. இவ்வாறு ஜனாஸாவீட்டினருக்கு சமைத்து கொடுப்பதற்கான கால எல்லை குறித்து நாம் அறிந்த வகையில் மார்க்க சட்ட ஒழுங்கில் குறிப்பிட்ட காலம் வரையறுக்கப்படவில்லை.

பதினொன்றாவது : பெண்ணைப்பொறுத்தவரை தனது கணவனுக்கு அல்லது அவள் கர்ப்பிணியாக இருந்தால் மட்டுமே மூன்று நாட்களுக்கு மேல் துக்கம் அனுஷ்டிக்க முடியும்.

¹⁶ அபுதாவூத் பாடம் : அல்ஜனாஇஸ் : 3221

¹⁷ திரமிதி பாடம் அல் ஜனாஇஸ் (998) அபுதாவூத் பாடம்) அல் ஜனாஇஸ் (3132) இப்னு மாஜா பாடம்) ஜனாஸா பற்றி வந்துள்ள விடயங்கள் (1610)

பெண்ணைப்பொறுத்தவரை எந்த ஒரு மையித்திற்கும் மூன்று நாட்களுக்கு மேல் துக்கம் அனுஷ்டிக்கக் கூடாது. ஆனால் தனது கணவனுக்கு நான்கு மாதங்களும் பத்து நாட்களுக்கு துக்கம் அனுஷ்டிக்க முடியும். என்றாலும் அவள் கர்ப்பிணியாக இருந்தால் பிள்ளையைப் பெற்றெடுத்ததுடன் இவ்வாறு துக்கம் அனுஷ்டிக்கும் காலம் முடிவடைகிறது. இதற்கான ஆதாரம் ஸஹீஹான் நபிவழியிருந்து கிடைக்கப்பெற்றிருக்கிறது.

ஆணைப் பொறுத்தவரை அவரின் நெருங்கிய உறவினருக்கோ அவர்கள் அல்லாதவருக்கோ துக்கம் அனுஷ்டிப்பது கூடாது

பன்னிரெண்டாவது : மரணித்தவர்களுக்கு பிரார்த்தனை செய்வதற்கும், அவர்களுக்கு அருள்வேண்டுவதற்கும் மரண சிந்தனையை ஏற்படுத்திக் கொள்வதற்கும் ஆண்கள் அவ்வப்போது கப்ரிஸ்தானை தரிசிப்பதற்கான அனுமதியை ஷரீ ஆ வழங்கியுள்ளது.

இதற்கு நபிஸல்லல்லாஹு அலைஹிவஸல்லம் அவர்களின் பின்வரும் கூற்று ஆதாரமாக அமைகிறது. நபியவர்கள் கூறினார்கள் :நீங்கள் மண்ணறைகளை தரிசியுங்கள். அவை உங்களுக்கு மறுமையை ஞாபகமூட்டும் என்றார்கள்.(18)இமாம் முஸ்லிம் அவர்கள் அவரின் ஸஹீஹ் என்ற கிரந்தத்தில் பதிவு செய்துள்ளார்.நபி ஸல்லல்லாஹு அலைஹி வஸல்லம், தனது தோழர்கள் கப்ரிஸ்தானை தரிசித்தால் பின்வரும் துஆவை ஒதுமாறு கற்றுக்கொடுத்தார்கள் :அஸ்ஸலாமு அலைகும் அஹ்லத்தியாரி மினல் முஃமினீன் வல்முஸ்லிமீன், வஇன்னா இன்ஷாஅல்லாஹு பிகும் லாஹிசுன். நஸ்அலுல்லாஹ் லனா வலகுமுமுல் ஆஃபியஃ. யர்ஹமுல்லாஹுல் முதகத்திமீன் மின்னா வல்முஸ்தஃகிரீன்.(19). ((இவ்வில்லங்களின் சொந்தக்காரர்களான இறைவிசுவாசிகளே! முஸ்லிம்களே! உங்கள் மீது ஸலாம் எனும் அமைதி உண்டகட்டுமாக! அல்லாஹ் நாடும்போது நாங்களும் உங்களிடம் வந்து சேரக் கூடியவர்களே! எங்களுக்காகவும் உங்களுக்காகவும் அல்லாஹ்விடம் ஈடேற்றம் கிடைக்க வேண்டிப் பிரார்த்தனை செய்கிறோம்! எங்களை முந்திச்சென்றுவிட்டவர்களுக்கும் பிந்தி செல்லவிருப்போருக்கும் அல்லாஹ் கருணைபுரிவானாக.))பெண்களைப்பொறுத்தவரை அவர்கள் கப்ருகளை தரிசிப்பது கூடாது என்பதற்கான காரணம் யாதெனில் நபியவர்கள் கப்ருகளை தரிசிக்கும் பெண்களை சபித்தமை மற்றும் அவர்கள் தரிசிக்கச் செல்வதன் மூலம் குழப்பங்கள் ஏற்படுவதுடன் பெண்களின் மனதை அடக்கி பொறுமைகாக்கும் குணம் குறைவாகக் காணப் படுகின்றமை முக்கியமானதாகும். இது போல்தான் பெண்களுக்கு ஜனாஸாவை தொடர்வது கூடாது. ஏனெனின் நபியவர்கள் இதனைத் தடுத்துள்ளார்கள். மேலும் ஆண்கள் பெண்கள் அனைவருக்கும் ஜனாஸாத் தொழுகையை பள்ளியிலோ முஸ்ல்லாவினோ தொழுவதற்கு அனுமதியளிக்கப்பட்டுள்ளது.^{18*19} இதுவே இத்தலைப்பில் ஒன்று திரட்டுவதற்கு முடியுமாக இருந்த விடயங்களாகும். எமது நபி முஹம்மத் (ஸல்) அவர்களின் மீதும், அவர்களின் குடும்பத்தார் தோழர்கள் அனைவர் மீதிலும் அல்லாஹ்வின் ஸலாதும், ஸலாமும் உண்டாவதாக.

¹⁸ முஸ்லிம் பாடம் அல் ஜனாஇஸ் (976) நஸாஈ பாடம்) அல் ஜனாஇஸ் 2034 அபுதாலுத்(3234) இப்னு மாஜா பாடம்) ஜனாஸா பற்றி வந்துள்ள விடயங்கள் (1569) அஹ்மத் (2/441)

¹⁹ முஸ்லிம் பாடம் அல் ஜனாஇஸ் (975) நஸாஈ பாடம் அல் ஜனாஇஸ் (3420) இப்னு மாஜா பாடம் ஜனாஸா பற்றி வந்துள்ள விடயங்கள் (1547) அஹ்மத் (5/353).

மதிப்பிற்குரிய அஷ்டேயக் அப்துல் அஸீஸ் இப்னு அப்தில்லாஹ் இப்னி பாஸ் (ரஹ்)
முன்னுரை

முதலாம் பாடம் : ஸூறத்துல் பாத்திஹாவும் சிறிய ஸூறாக்களும்.

இரண்டாம் பாடம் : இஸ்லாத்தின் ஜந்து தூண்கள்

மூன்றாம் பாடம் : அரகானுல் ஈமான் (இறைவிசுவாசத்தின் அடிப்படைகள்)

நான்காம் பாடம் : தவஹீதின் (ஏகத்துவத்தின்) வகைகளும் மற்றும் விற்கின்

(இணைவைப்பின்) வகைகளும்

ஐந்தாம் பாடம் : அல் இஹ்ஸான்

ஆறாம் பாடம் : தொழுகையின் நிபந்தனைகள்

ஏழாம் பாடம் : தொழுகையின் கடமைகள் (ருக்ன்கள்)

எட்டாம் பாடம் : தொழுகையின் வாஜிப்கள்

ஒன்பதாம் பாடம் : தஷஹ்ஹுதின் (அத்தஹிய்யாத்தின்) விபரம்

பத்தாம் பாடம் : தொழுகையின் ஸுன்னத்துக்கள்

பதினொன்றாவது பாடம் : தொழுகையை முறிக்கும் விடயங்கள்

பன்னிரண்டாவது பாடம் : வுழுவின் நிபந்தனைகள்

பதின்மூன்றாவது பாடம் : வுழுவின் பர்முகள்

பதிமூன்றாம் பாடம் : வுழுவை முறிக்கும் காரியங்கள்

பதினைந்தாவது பாடம் : ஒவ்வொரு முஸ்லிமும் மாரக்கத்தில் கூறப்பட்ட

நற்குணங்களால் தம்மை அழகுபடுத்திக்கொள்ளல்

பதினாறாவது பாடம் : இஸ்லாமிய ஒழுக்க நெறிகளை கடைபிடித்து ஒழுகுதல்.

பதினேழாவது பாடம் : இணைவைத்தல் மற்றும் எல்லா வகையான பாவகாரியங்களை விட்டும் முன்னெச்சரிக்கையுடன் நடந்துகொள்ளுதல்.

பதினெட்டாம் பாடம் : மரணித்தவருக்கு தொழுகை நடாத்தி அடக்கம் செய்யவதற்கான முன் ஏற்பாடுகள் செய்தல்

முதலாவதாக : மரணத்தருவாயில் இருப்பவருக்கு கலிமதுத் தவஹீதை சொல்லிக் கொடுத்தல்.

இரண்டாவது : ஒருவர்; மரணித்தது உறுதியாகிவிட்டால் அவரது இரு கண்களையும்

மூடி, இரு தாடைகளையும் இறுக்கமாக கட்டி விட வேண்டும்

மூன்றாவதாக : அறப்போரில் இறந்த உயிர்த்தியாகியை தவிர ஏனைய முஸ்லிம்களின் மய்யித்தை; குளிப்பாட்டுவது கடமையாகும்.

நான்காவதாக : மைய்யித்தை (இறந்தவரை) குளிப்பாட்டும் முறை

ஐந்தாவது : இறந்தவருக்கு கபன் செய்தல்

ஆறாவதாக : ஒரு ஆணின் மைய்யித்தைக் குளிப்பாட்டவும் தொழுகையை நடாத்தவும் அடக்கம் செய்யவும் தகுதி பெருவோர்.

ஏழாவது : இறந்தவருக்காக தொழும் முறை

எட்டாவது : ஜனாஸாவை அடக்கம் செய்யும் முறை

ஒன்பதாவது : ஜனாஸாத் தொழுவதற்கு சந்தர்ப்பம் கிடைக்காதவர் அடக்கம்

செய்ததற்கு பின்னர் (கிபலா திசையை நோக்கி கப்ருக்கு பக்கமாக நின்று) தொழுவார்

பத்தாவது : ஜனாஸா வீட்டினர், வந்திருக்கும் மக்களுக்கு உணவு சமைத்துக்கொடுப்பது கூடாது

பதினொன்றாவது : பெண்ணைப்பொறுத்தவரை தனது கணவனுக்கு அல்லது அவள்

கர்ப்பிணியாக இருந்தால் மட்டுமே மூன்று நாற்களுக்கு மேல் துக்கம் அனுஷ்டிக்க

முடியும்.

பன்னிரெண்டாவது : மரணித்தவர்களுக்கு பிரார்த்தனை செய்வதற்கும், அவர்களுக்கு

அருள்வேண்டுவதற்கும் மரண சிந்தனையை ஏற்படுத்திக் கொள்வதற்கும் ஆண்கள்

அவ்வப்போது கப்ரிஸ்தானை தரிசிப்பதற்கான அனுமதியை ஷரீ ஆ வழங்கியுள்ளது.